



ПОСТАНОВЛЕНИЕ

КАРАР

«15» *август* 2020 ел

№ *160*

«Татарстан Республикасы Әгерже муниципаль районының муниципаль ихтыяжларын тәэмин итү өчен товарлар, эшләр, хезмәт күрсәтүләр сатып алу өлкәсендә эчке муниципаль финанс контролен гамәлгә ашыру тәртибен раслау турында» Татарстан Республикасы Әгерже муниципаль районы Башкарма комитетының 2016 елның 06 декабрәндәге 559 номерлы карарына үзгәрешләр кертү хакында

Татарстан Республикасы Әгерже муниципаль районы прокуратурасының «Татарстан Республикасы Әгерже муниципаль районының муниципаль ихтыяжларын тәэмин итү өчен товарлар, эшләр, хезмәт күрсәтүләр сатып алу өлкәсендә эчке муниципаль финанс контролен гамәлгә ашыру тәртибен раслау турында» Татарстан Республикасы Әгерже муниципаль районы Башкарма комитетының 2016 елның 06 декабрәндәге 559 номерлы карарына протестын үтәү максатында, «Дәүләт һәм муниципаль ихтыяжларны тәэмин итү өчен товарлар, эшләр, хезмәтләр сатып алулар өлкәсендә контракт системасы турында» 2013 елның 05 апреләндәге 44-ФЗ номерлы Федераль закон (2020 елның 1 апреленә үзгәрешләр белән) нигезендә, шулай ук муниципаль норматив хокукый актларны законнарга туры килү-килмәүгә мониторинг һәм тикшерү нәтижеләре буенча, Татарстан Республикасы Әгерже муниципаль районы Башкарма комитеты

КАРАР БИРӘ:

1. Татарстан Республикасы Әгерже муниципаль районы Башкарма комитетының 2016 елның 06 декабрәндәге 559 номерлы карары белән расланган Татарстан Республикасы Әгерже муниципаль районы муниципаль ихтыяжларын тәэмин итү өчен товарлар, эшләр, хезмәтләр сатып алулар өлкәсендә эчке муниципаль финанс контролен гамәлгә ашыру тәртибенә түбәндәге үзгәрешләрне кертәргә:

1.1. Үз көчен югалткан дип танырга:

а) 3 бүлекнең 3.2 пункты:

«3.2. Тикшерүләр уздыруга вәкаләтле вазыйфай затлар хокукы:

1) дәлилленгән гарызнамә нигезендә язма рәвештә документлар һәм тикшерү үткәрү өчен кирәкле мәгълүмат соратып алырга һәм алырга;

2) хезмәт таныклыкларын күрсәтү буенча планлы һәм планнан тыш тикшерүләрне гамәлгә ашырганда һәм тикшерү субъектлары биләгән урыннарда һәм территорияләргә барып тикшерү үткәрү турындагы карарның күчәрмәләрен, куелган товарларны, башкарылган эшләрнең нәтижеләрен, күрсәтелгән

хезмәтләрне күрсәтүне таләп иткәндә, шулай ук контроль буенча кирәкле экспертизалар һәм башка чаралар уздырганда;

3) Россия Федерациясе законнарын һәм сатып алулар өлкәсендә контракт системасы турында башка норматив хокукый актларны ачыкланган бозуларны бетерү турында үтәлүе мәжбүри булган күрсәтмәләр бирергә. Шул ук вакытта 05.04.2013 N 44-ФЗ Федераль законның 99 статьясындагы 8 өлешенең 1 - 3 пунктларында каралган контрольне гамәлгә ашыру кысаларында, күрсәтелгән күрсәтмәләр сатып алу башланганчы бирелә;

4) сатып алулар өлкәсендә контракт системасы турындагы Россия Федерациясе законнарын һәм башка норматив хокукый актларны бозуга бәйле административ хокук бозулар турында беркетмәләр төзергә, мондый административ хокук бозулар турындагы эшләрне карарга һәм аларны булдырмый калу чараларын күрергә;

5) гамәлгә ашырылган сатып алуларны гамәлгә яраксыз дип тану турындагы дөгъвалар белән судка Россия Федерациясе Граждан кодексы нигезендә мөрәжәгать итәргә».

б) 3.4 бүлегенең 3.4 пунктындагы 4 пунктчасы:

«4) тәмин итүче (подрядчы, башкаручы) контракт шартларын бозган очракта, заказчы тарафыннан жаваплылык чараларын күрү һәм башка гамәлләр кылу»;

в) 3.4 бүлегенең 3.4 пунктындагы 6 пунктчасы:

«6) Куелган товарны исәпкә алу документларында чагылуның, башкарылган эшнең (аның нәтижәсенең) һәм күрсәтелгән хезмәтләрнең үз вакытында, тулылыгы һәм дәрәслеге;».

1.2. 3 бүлекнең 3.4 пунктындагы 5 пунктчасын түбәндәге редакциядә бәян итәргә:

«5) «Дәүләт һәм муниципаль ихтыяжларны тәмин итү өчен товарлар, эшләр, хезмәт күрсәтүләрне сатып алулар өлкәсендә контракт системасы турында» 2013 елның 05 апрелендәге 44-ФЗ номерлы Федераль законда каралган контрактны үтәүгә, үзгәртүгә таләпләрне үтәүгә, шулай ук контрактның шартларын, шул исәптән китерелгән товарга туры килү, башкарылган эш (аның нәтижәсе) яисә контракт шартларына күрсәтелгән хезмәтләрне үтәүгә карата таләпләрне үтәү;».

2. Әлеге карарны Татарстан Республикасы хокукый мәгълүматының рәсми порталында бастырып чыгарырга һәм Татарстан Республикасы Әгерже муниципаль районының рәсми сайтында Татарстан Республикасы муниципаль берәмлекләре порталы составында урнаштырырга.

3. Әлеге карарның үтәлешен тикшереп торуну үз өстемә алам.

Башкарма комитет житәкчесе



А.С. Авдеев